

<p>www.lagatar.in</p> <p>सुर्खियां</p> <p>***</p>	<p>इंटरनेशनल</p> <p>गाजा के मुख्य अस्पताल में अंधेरा, 5 मरीजों की मौत</p> <p>पोप ने टेक्सास के बिशप रिट्कलैंड को पद से हटाया</p>	<p>नेशनल</p> <p>इमरान की पार्टी के एक और नेता ने इस्तीफा दिया</p> <p>जो बाइडेन की शी जिनापिंग से 15 नवंबर को मुलाकात</p>	<p>स्टेट</p> <p>राज्यपाल बनने के बाद पहली बार झारखंड आए रघुवर</p> <p>टीईटी पास पारा शिक्षकों ने घेरा रांची झामुमो कार्यालय</p>	<p>स्पोर्ट्स</p> <p>तीरंदाजी में धीरज ने भारत को पहला ओलंपिक कोटा दिलाया</p> <p>भारतीय टीम ने एशियाई हाफ मैराथन में स्वर्ण जीता</p>	<p>ऑस्ट्रेलिया ने बांग्लादेश को 8 विकेट से हराया</p> <p>इंग्लैंड ने पाकिस्तान को 93 रन से हराया</p>
---	---	---	---	--	---

किसने क्या कहा

■ भारत का चरित्र किसी अन्य देश पर हमला करने का नहीं रहा -राजनाथ

■ कांग्रेस जिन्ना के सपने को पूरा कर रही है -हेमंत विश्व सरमा

■ नोटबंदी दुनिया का सबसे बड़ा भ्रष्टाचार -अखिलेश यादव

सर्वाफा

सोना (बिक्री)	56,900
चांदी (किलो)	74,500

ब्रीफ खबरें

पूर्व मंत्री मन्नान मलिक की तबीयत बिगड़ी

रांची। कांग्रेस के वरिष्ठ नेता पूर्व मंत्री मन्नान मलिक की तबीयत खराब हो गयी है। उन्हें रांची के बरियातू स्थित पल्स अस्पताल में भर्ती कराया गया है। मामले की जानकारी मिलते ही शनिवार को प्रदेश कांग्रेस अध्यक्ष राजेश ठाकुर पल्स अस्पताल पहुंचे और उनसे मुलाकात की। साथ ही जल्द स्वस्थ की इश्वर से कामना की। इस दौरान प्रदेश कांग्रेस महासचिव राकेश सिन्हा भी उपस्थित थे। उल्लेखनीय है कि पूर्व मंत्री मन्नान मलिक बीते शुक्रवार को पल्स में भर्ती कराया गया था। नॉर्मल ब्रेन स्ट्रोक हुआ था। फिलहाल वे ठीक हैं।

राष्ट्रपति ने देश के लोगों को दी दिवाली की बधाई

नयी दिल्ली। राष्ट्रपति द्रौपदी मुर्मू ने शनिवार को दिवाली की पूर्व संध्या पर देशवासियों को शुभकामनाएं दीं और उनसे गरीबों व जरूरतमंदों के साथ अपनी खुशियां साझा करके उनके जीवन में खुशी और समृद्धि लाने का आह्वान किया। मुर्मू ने कहा, 'दीपावली हर्ष और खुशी का त्योहार है। यह अंधकार पर प्रकाश, बुवाई पर अच्छाई और अन्याय पर न्याय की जीत के प्रतीक के रूप में मनाया जाता है। विभिन्न धर्मों और आस्थाओं के लोग इस त्योहार को मनाते हैं और प्रेम, भाईचारे और सद्भाव का संदेश फैलाते हैं।'

छुट्टी की सूचना

दीपावली के उपलक्ष्य में शुभम संदेश और लगातार इन का कार्यालय 12 नवंबर को बंद रहेगा। अतः अखबार का अगला अंक 14 नवंबर को आएगा। शुभम संदेश के सभी सूध पाठकों, विज्ञापनदाताओं और शुभचिंतकों को इस पावन पर्व की हार्दिक बधाई।

-संपादक

विधानसभा की 24 समितियां

सत्य शरण मिश्रा। रांची

झारखंड विधानसभा की 24 समितियों के पास सैकड़ों मामलों और विधायकों के सवाल पेंडिंग हैं। हर महीने तीन-तीन बैठक कर समितियां लंबित मामलों को निपटाने में जुटी हैं। इन समितियों के पास कितने सवाल और कितने मामलों पेंडिंग हैं और कितने मामलों का निपटारा हुआ है, इसका कोई स्पष्ट लेखा-जोखा नहीं है। समितियों के अध्यक्षों के मुताबिक पेंडिंग मामलों की संख्या बहुत ज्यादा है। सभी समितियों को अपनी रिपोर्ट विधानसभा को सौंपनी होती है, लेकिन अधिकतर समितियां नियमित रूप से सदन को अपनी रिपोर्ट नहीं सौंपती हैं। सदन में पेश होने वाली समितियों की रिपोर्ट भी सार्वजनिक नहीं होती है, इस वजह से राज्य के कई महत्वपूर्ण मामलों पर सदन के बाहर हुई कार्रवाई का पता ही नहीं चल पाता है। हालांकि कुछ समितियां काफी एक्टिव हैं और उनके अध्यक्ष समिति की कार्यवाहियों को पब्लिक डोमेन पर रखते हैं। कुछ समितियों के अध्यक्षों से बात करने पर कई नई बातें सामने आयीं।

प्रखंड और अनुमंडल बनाने के मामले में समिति लाचार : विधानसभा सत्र के आखिरी दिन सदन में विधायकों की ओर से गैर सरकारी संकल्प लाया जाता है। इनकी संख्या 50 से 100 के बीच होती है। 70 फीसदी विधायक गांवों को प्रखंड या अनुमंडल का दर्जा देने की मांग को लेकर गैर सरकारी संकल्प लाते हैं। सदन में सरकार इसे देख लेने का आश्वासन देती है।

-शेष पेज 10 पर देखें

सैकड़ों मामले सवाल पेंडिंग



महीने में 3-3 बैठकें कर लंबित मामलों को निपटा रही समितियां

कई समितियां ऐसी भी हैं, जो सदन को नहीं सौंपती नियमित रिपोर्ट

अवैध बालू की रिपोर्ट सदन को देगी समिति

विधानसभा की आंतरिक संसाधन और केंद्रीय सहायता समिति के अध्यक्ष विधायक डॉ इरफान अंसारी कहते हैं कि समिति को बैठकें लगातार होती हैं। हाल ही में धनबाद में बालू के अवैध कारोबार के मामले को लेकर समिति की बैठक में डीएमओ को फटकार लगाई गई है। इस मामले की रिपोर्ट विधानसभा की समिति को सौंपी जाएगी, वहीं शराब के कारोबार में भी गड़बड़ी चल रही है। समिति इस मामले को भी देख रही है।

समिति की रिपोर्ट पर ही हटाए गए थे कुलपति

प्रश्न एवं ध्यानाकर्षण समिति के अध्यक्ष डॉ सरफराज अहमद ने बताया कि विधानसभा में जो सवाल उठ नहीं पाते हैं, वह समिति को भेज दिए जाते हैं। इन सवालों को निपटाने के लिए दो तरह की बैठकें की जाती हैं। राज्य स्तर के मामलों में अधिकारियों को बुला कर उनसे मामले की अद्यतन स्थिति की जानकारी ली जाती है, सवाल उठाने वाले विधायक को भी बैठक में बुलाया जाता है। टीम जिलों का दौरा कर वहां भी अधिकारियों के साथ बैठक कर मामलों का निपटारा करती है। एक बैठक में 4 से 5 सवालों पर चर्चा होती है और उनमें से आधे का निपटारा होता है। पिछले सत्र में समिति ने दो रिपोर्ट सदन को सौंपी है। बीबीएमकेयू के वीसी द्वारा किये गये भ्रष्टाचार के मामले में समिति ने जांच की थी। राज्यपाल ने समिति की रिपोर्ट को सही माना व वीसी हटाए गए।

बाध्यता नहीं होने से विभाग समिति की सलाह नहीं मानते

प्रत्यायुक्त विधान समिति के अध्यक्ष विनोद सिंह ने कहा कि समिति विधानसभा में आने वाले विधेयकों को देखती है। विधेयक में जो नियमावली बनी है, उसके मुताबिक विज्ञापन का प्रकाशन हुआ है या नहीं यह देखा जाता है। कई बार ऐसा होता कि नियमावली कुछ है और एजेंसियों ने विज्ञापन कुछ और प्रकाशित कर देती है। समिति ने अबतक विधानसभा में 4 रिपोर्ट रखी है। अगले सत्र में भी रिपोर्ट रखी जाएगी। समिति में कर्मचारी बीमा, प्रवासी मजदूरों के मामले आये। इनपर समुचित कार्रवाई की गई। समिति संबंधित विभागों को सलाह देती है, लेकिन सलाह मानने की बाध्यता नहीं होने के कारण कई बार विभाग हमारी सलाह नहीं मानते।



दीपोत्सव

दीपों का पर्व दिवाली आज देशभर में धूमधाम से मनाया जाएगा। यह पर्व असत्य पर सत्य की जीत का संदेश देता है। झारखंड में दिवाली की धूम नजर आ रही है। बच्चों में खासा उत्साह नजर आ रहा है। आज आधी रात को माता काली की भी पूजा-अर्चना की जाएगी। कई स्थानों पर आकर्षक पूजा पंडाल बनाए गए।

जेल से 6 घंटे के लिए घर पहुंचे सिसोदिया



नयी दिल्ली। दिल्ली के पूर्व उप मुख्यमंत्री मनीष सिसोदिया अदालत से अनुमति मिलने के बाद अपनी बीमार पत्नी से मिलने तिहाड़ जेल से घर पहुंचे। कथित शराब चोटाला मामले में सिसोदिया तिहाड़ जेल में बंद हैं। उन्हें सुबह 10 बजे से शाम चार बजे तक छह घंटे के लिए अपनी पत्नी से मिलने की इजाजत मिली थी। सिसोदिया पुलिस वाहन से मथुरा रोड स्थित अपने आवास पर सुबह करीब दस बजे पहुंचे। उनके साथ पुलिसकर्मी भी थे। इससे पहले, दिल्ली उच्च न्यायालय ने जून में भी सिसोदिया को अपनी पत्नी सीमा से मिलने की अनुमति दी थी, लेकिन वह उनसे मुलाकात नहीं कर सके थे। वे अस्पताल में थीं।

मोदी-फाल्गुनी का गीत ग्रैमी के लिए नामित




नयी दिल्ली। गायिका-गीतकार फाल्गुनी शाह और उनके पति व गायक गौरव शाह द्वारा प्रस्तुत गीत एबडेंस इन मिलेट्स को ग्रैमी पुरस्कार के लिए नामित किया गया है। इसका संगीत भी इन्होंने ही तैयार किया है। महत्वपूर्ण बात यह है कि यह गीत भारतीय-अमेरिकी गायिका फाल्गुनी शाह ने पीएम मोदी के सहयोग से लिखा है। यह गीत मोटे अनाज के फायदों को बढ़ावा देने के लिए लिखा गया है। बता दें कि यह गीत सर्वश्रेष्ठ वैश्विक संगीत प्रदर्शन श्रेणी के तहत ग्रैमी पुरस्कार के लिए नामित किया गया है। यह गीत हेल्थ और पौष्टिक अनाज को बढ़ावा देने के लिए 16 जून को रिलीज किया गया था।

गौंगस्टर प्रिंस के गुर्गा रवि चौहान को एटीएस ने चंदनकियारी से धर दबोचा

संवाददाता। धनबाद

बाघमारा के विधायक डुल्लू महतो के करीबी रवि चौहान को पुलिस ने शनिवार को चंदनकियारी से उठा लिया। धनबाद लाकर जीटी रोड के एक थाने में उससे पूछताछ की जा रही है। सूत्रों के अनुसार रवि चौहान कुख्यात गौंगस्टर प्रिंस खान के लिए काम करता है। वह पिछले एक साल से फरार चल रहा था। रवि पिछले कई महीनों से प्रिंस के लिए काम कर रहा था। धनबाद पुलिस को रवि से जानकारी मिलने की उम्मीद है। पुलिस सूत्रों के अनुसार रवि से मिली जानकारी से प्रिंस के और कनेक्शन का पता चलेगा। एटीएस ने करकेंद्र निवासी रवि चौहान को चंदनकियारी में भाजपा के विधायक अमर बाउरी के घर के पास से शनिवार को दबोचा है।

डुल्लू का करीबी है, भाजपा नेता के घर के पास से धरया



13 महीने से फरार चल रहा था रवि

प्रिंस खान का गुर्गा रवि चौहान 12 अक्टूबर 2022 को गडरिया स्कूल के पास रामेश्वर तुरी व उसके भगिना पर हुई गोलीबारी मामले में भी अभियुक्त है। जांच में यह मामला सही साबित हो चुका है। गोलीबारी मामले में डुल्लू के साथ करीब 11 लोगों दिनेश रवानी, सुनील राय, रवि चौहान, विक्की डोम, राजा डोम उर्फ सागर, करन डोम, विक्की गुप्ता, विक्की, धोलू, चुनचुन गुप्ता, राजेश रवानी को नामजद अभियुक्त बनाया गया था। सभी पर 5 लाख सुपारी लेकर राज कुमार महतो व अरुलम को जान से मारने का षड्यंत्र रचने का आरोप लगा था।

बउराए नेताजी छोड़ने के लिए करने लगे पैरवी

गौंगस्टर प्रिंस खान के गुर्गा रवि चौहान को एटीएस द्वारा चंदनकियारी से उठाये जाने की सूचना जैसे ही कुछ सफेदपोशों को मिली, उसे छोड़ने के लिए पैरवी की जाने लगी। एक नेताजी जो तो पूरी तरह से बउरा गए और बार-बार एटीएस के ऊपर के अधिकारी पर फोन कर उसे छोड़ने का दबाव बनाने लगे। नेताजी ने बताया कि वे एक बड़े राजनीतिक दल के नेता हैं। मंत्री भी रह चुके हैं।

केंद्र ने राज्य के मनरेगा के 620 करोड़ जारी किए

रांची। राज्य के मनरेगा मजदूरों के बकाये मजदूरों का भुगतान संभव हो सकेगा। केंद्र सरकार ने मजदूरों को 620 करोड़ जारी किये हैं। राज्य के मनरेगा मजदूरों को पिछले चार-पांच माह से भुगतान नहीं किया गया था। इसमें 620 करोड़ मनरेगा मजदूरों को दूसरी किस्त में एससी कोटा के मजदूरों के लिए 40,92,16,67 रुपये, एसटी कोटे में 72,68,76,389 रुपये व सर्वाधिक अन्य कोटे में 138,66,60,033 रुपये जारी किए गए हैं। इसी तरह तीसरी किस्त में भी एससी कोटे में 52,07,33,590 रुपये, एसटी कोटे में 99,44,60,853 रुपये व सर्वाधिक अन्य कैटेगरी में 216,84,13,666 रुपये दिए गए हैं।

दुखद हादसा 5 घायल, हादसे के बाद दोपहर से शाम तक अप-डाउन लाइन पर थम गई कई ट्रेनें

पुरुषोत्तम ट्रेन के पैंटो से टूटा हाइटेशन तार, दो की मौत

संवाददाता। धनबाद

धनबाद रेल मंडल के गोमो-कोडरमा रेलखंड पर परसाबाद-चौबे के बीच शनिवार को दिन के लगभग 12 बजे ट्रेन संख्या 12801 पुरुषोत्तम एक्सप्रेस का पैंटो से हाइटेशन तार टूटने से दो लोगों की मौत हो गई। जबकि ट्रेन में सफर कर रहे पांच अन्य यात्री घायल हो गए। मरने वालों में एक यात्री संजय मांझी और एक ठेका मजदूर कैरूल उर्फ छवि शंख शामिल हैं। मजदूर पश्चिम बंगाल के मुर्शिदाबाद का रहनेवाला है। हादसे के बाद दोपहर से शाम तक अप-डाउन लाइन पर दुरंतो समेत कई ट्रेनें थम गयीं। डाउन लाइन पर शाम चार बजे के बाद ट्रेनों का परिचालन बहाल कर दिया गया।

130 किमी की रफ्तार से चल रही थी ट्रेन

रेलवे सूत्रों के अनुसार परसाबाद-चौबे स्टेशन के बीच रेल विकास निगम लिमिटेड की ओर से पोल लगाने का काम चल रहा है। तभी पूरी-नई दिल्ली पुरुषोत्तम एक्सप्रेस वहां से गुजर रही थी। ट्रेन जैसे ही चौबे स्टेशन से आगे निकल कर परसाबाद पहुंचने वाली थी, तभी बीच रास्ते में जोरदार झटके के साथ इंजन का पैंटो हाइटेशन तार में फंस कर टूट गया। ट्रेन की रफ्तार 130 किमी प्रतिघंटा होने से ओवरहेड तार टूटते ही जोरदार झटके के साथ मजदूर और ट्रेन के कोच से टकरा गई। तार टूटते ही धुआं निकलने से कोच में बैठे यात्रियों के बीच अफरा-तफरी मच गई। गेट पर खड़ा एक यात्री संजय मांझी समेत कई लोग टूटे तार के संपर्क में आ गए, घटना के बाद धनबाद रेल मंडल के डीआरएम केके सिन्हा समेत अन्य अधिकारी पहुंचे। फिर देर शाम ईसीआर हाजीपुर जोन के जीएम एके खंडेलवाल भी पहुंचे।

हादसे के बाद मजदूर को ले जाते कर्मिं.

दीपावली के इस पावन मौके पर, आपको और आपके परिवार को ढेर सारी शुभकामनाएं।



8084445554

रांची: तीसरा तल्ला, पैटालूस के ऊपर, डंगराटोली चौक, लालपुर जमशेदपुर: दूसरा तल्ला, मीरा टावर, ठाकुरबारी रोड, साकची

सदर अस्पताल हजारीबाग

- विभाग डॉक्टर का नाम
- मेडिसीन : डॉ. शशिकांत
 - मनो चिकित्सा विभाग : डॉ. अमरेंद्र प्रसाद
 - त्वचा रोग : डॉ. कुमार सत्यम
 - शिशु रोग : डॉ. राजेश गुप्ता
 - इन्फेक्शन : डॉ. शशिकांत
 - द्रामा सेंटर : सुबह 8 बजे से अपराह्न 2 बजे तक
 - सर्जन : डॉ. विवेक
 - मेडिसीन : डॉ. रेफॉर्ड अपराह्न 2 बजे से रात 10 बजे तक
 - सर्जन : डॉ. अमरेंद्र
 - मेडिसीन : डॉ. आरके सिंह रात 10 बजे से सुबह 8 बजे तक
 - ऑर्थो विभाग : डॉ. संजीव हेम्वर
 - मेडिसीन : डॉ. मिकु प्रसाद

हजारीबाग का मौसम

- न्यूनतम तापमान : 15 डिग्री सेल्सियस
- अधिकतम तापमान : 29 डिग्री सेल्सियस
- संभावित बारिश की स्थिति : शून्य मिमी

ब्रीफ खबरें

एसडीओ ने किया पटाखा दुकानों का निरीक्षण
रामगढ़। आगामी दीपावली के शांतिपूर्ण एवं सफल आयोजन को लेकर शनिवार को एसडीओ ने विभिन्न पटाखा दुकानों का निरीक्षण किया। जानकारी के अनुसार उपायुक्त के निर्देश पर शनिवार को अनुमंडल पदाधिकारी शीलवंत कुमार भट्ट ने शहर के विभिन्न पटाखा विक्रेताओं की दुकानों गोदाम का औचक निरीक्षण किया। इस दौरान अनुमंडल पदाधिकारी ने गोला रोड, चट्टी बाजार, लोहार टोला, नेहरू रोड सहित अन्य क्षेत्रों में पटाखा विक्रेताओं की दुकानों का निरीक्षण कर उनके लाइसेंस, स्टॉक आदि की जांच की। वहीं अनुमंडल पदाधिकारी ने सभी विक्रेताओं को किसी भी हालत में भीड़भाड़ वाले स्थलों में पटाखे की बिक्री नहीं करने एवं नियम अनुसार तरीके से पटाखे की बिक्री करने को लेकर आवश्यक निर्देश दिए।

रंगोली प्रतियोगिता का आयोजन

दर्रा। स्वामी विवेकानंद स्कूल झमरा में दीपावली के अवसर पर शनिवार को रंगोली प्रतियोगिता का आयोजन किया गया। इसमें विद्यालय के सभी बच्चों ने भाग लिया। सभी बच्चों ने एक से बढ़कर एक रंगोली बनाई। रंगोली प्रतियोगिता में प्रथम स्थान सोनम द्वितीय स्थान पर परी गुप्त व तृतीय स्थान पर सुध्या गुप्त की छात्राओं ने स्थान प्राप्त की। विद्यालय के संवाकक मुनेश्वर शर्मा और प्राचार्य नंदकिशोर सिंह ने बच्चों के इस कार्यक्रम को सराहा है और बधाई दी।

शॉर्ट सर्किट से लगी आग, एक की मौत

संवाददाता। चौपारण

चौपारण प्रखंड अंतर्गत पड़रिया ग्राम में करंट लगने से एक व्यक्ति की मौत हो गयी। मृतक की पहचान पड़रिया ग्राम निवासी सतेन्द्र कुमार सिंह (40) के रूप में हुई है। इस संबंध में परिजनों ने बताया कि शॉर्ट सर्किट होने से अचानक आग लग गयी और उसकी चपेट में आने से सतेन्द्र सिंह घायल हो गये। आनन-फानन में उसे सामुदायिक स्वास्थ्य केंद्र चौपारण ले जाया गया, जहां डॉक्टरों ने जांच के बाद मृत घोषित कर दिया। घटना की सूचना पाकर पूर्व विधायक मनोज यादव, चौपारण-2 जप सदस्य रवि शंकर अकेला, मुखिया पप्पु रजक, पूर्व मुखिया संघ अध्यक्ष राजदेव यादव, समाजसेवी उपेन्द्र सिंह सहित कई लोग अस्पताल पहुंचे। सभी लोगों ने घटना को दुःखद बताया है। गहरी संवेदना व्यक्त की। घटना की जानकारी पाकर पुलिस मौके पर पहुंची और शव को कब्जे में लेकर पोस्टमार्टम के लिये भेज दिया।

सिक्वोर एजुकेशन एकेडमी में बच्चों ने बनाई रंगोली

संवाददाता। चंदवारा (कोडरमा)

चंदवारा के मदनगुंडी गांव के रेलवे ओवरब्रिज के समीप सिक्वोर एजुकेशन एकेडमी के प्रांगण में शनिवार को दीपावली के अवसर पर बच्चों ने रंगोली प्रतियोगिता में भाग लिया। स्कूली बच्चों ने एक से बढ़कर एक रंगोली बनाकर अपने कला का प्रदर्शन किया। इस प्रतियोगिता में पांच गुप्त में बच्चों ने भाग लिया जिसमें दिव्या गुप्त प्रथम, शिवानी गुप्त द्वितीय, आकांक्षा गुप्त ने तृतीय स्थान प्राप्त किया। बता दें की सभी बच्चों का प्रदर्शन उत्कृष्ट व मनमोहक रहा। इस मौके पर विद्यालय के निदेशक मुकेश कुमार ने सभी बच्चों को शुभकामनाएं व अपने आशीर्वाचन दिए, उन्होंने संवोधित करते हुए कहा कि हिन्दू धर्म ग्रंथों के अनुसार, रंगोली को हर शुभ काम शुरू करने से पहले बनाने से वहां सकारात्मक ऊर्जा पैदा होती है, उन्होंने बताया कि खासकर मां लक्ष्मी के घर में आगमन के लिए रंगोली मुख्य द्वार में बनाया शुभ माना जाता है। ऐसा करने से मां लक्ष्मी की कृपा हमेशा बनी रहती है।

तबादले के बाद भी पुलिस लाइन के सरकारी आवासों पर पुलिसकर्मियों का कब्जा बरकरार

मकान नहीं हुआ खाली, अब मजिस्ट्रेट की हो रही है मांग

प्रमोद उपाध्याय। हजारीबाग

पुलिस विभाग के कई जवान और अधिकारियों का जिले से दूसरे जिले में तबादला होने के बाद भी सरकारी आवास से मोह खत्म नहीं हो रहा है। मामला हजारीबाग जिले के पुलिस लाइन का है। हजारीबाग पुलिस लाइन में रह रहे तीन दर्जन से अधिक पुलिसकर्मियों एवं पदाधिकारियों का आवास पर दो माह पहले आवास खाली करने को लेकर विभाग ने नोटिस भेजा था, लेकिन किसी ने भी अभी तक खाली नहीं किया। सरकारी आवास से कब्जा हटाने के लिए विभाग ने मजिस्ट्रेट बहाल कराने की मांग की है।



दरअसल, हजारीबाग पुलिस लाइन में पिछले कई सालों से हजारीबाग में कार्यरत पुलिसकर्मियों एवं थानेदार को पुलिस लाइन में क्वार्टर दिया गया था इनमें अधिकांश का दूसरे जिले में तबादला हो गया है। नियमानुसार दूसरे जिले में तबादला होने के बाद उन्हें रह रहे सरकारी आवास को खाली कर देना है। लेकिन

खास बातें

- तीन दर्जन आवास पर विभाग ने भेजा 2 माह पहले नोटिस
- तबादला होकर आये अधिकारी किराये के मकान में रहने को विवश

को विवश है। उन्हें सरकारी क्वार्टर नहीं मिल पा रहा है क्योंकि पुलिस लाइन में कम क्वार्टर है और जो है उस पर दूसरे जिले में बदली होने वाले पुलिसकर्मियों का कब्जा है। जो खाली करने के लिए तैयार नहीं, जिसको लेकर विभाग के द्वारा दो माह पहले लगभग तीन दर्जन सरकारी

आवास में रह रहे पुलिसकर्मियों को नोटिस भेज कर क्वार्टर खाली करने को कहा गया था। लेकिन नोटिस को भी नजर अंदाज कर आवास पर कब्जा आज भी जमा हुए हैं। इधर, कई जवान ने नाम नहीं छापने की शर्त पर बताया कि पूर्व में जब हजारीबाग में कार्यरत थे। तो सरकारी आवास मिलने के बाद बच्चों को पढ़ने के उपदेश से शहर में शिफ्ट कर गए और किसी निजी स्कूलों में नाम भी लिखवाया। ऐसे में हमारी बदली दूसरे जिला में हो गया, लेकिन नवंबर माह है और अभी किसी स्कूल में परीक्षा नहीं हुआ है। अगर उनको बीच से ही ले जाएंगे उनकी पढ़ाई बाधित हो जाएगी।

देवघर स्पोर्ट्स कंप्लेक्स में राज्यस्तरीय ताइक्वांडो प्रतियोगिता संपन्न

हजारीबाग के खिलाड़ियों ने 9 स्वर्ण सहित 27 पदक जीते

संवाददाता। हजारीबाग

देवघर स्पोर्ट्स कंप्लेक्स में चले दो दिवसीय राज्य स्तरीय ताइक्वांडो प्रतियोगिता में हजारीबाग के खिलाड़ियों ने 9 स्वर्ण सहित 27 पदक जीते।

झारखंड ताइक्वांडो संघ ने देवघर स्थित स्पोर्ट्स कंप्लेक्स (कुमैठा) में 8 से 10 नवंबर तक चले 23वीं झारखंड राज्य स्तरीय सीनियर ताइक्वांडो प्रतियोगिता और 9वीं झारखंड राज्य स्तरीय कैंडेट ताइक्वांडो प्रतियोगिता आयोजित हुई थीं। इस प्रतियोगिता में राज्य भर के विभिन्न जिलों से लगभग 500 खिलाड़ियों ने भाग लिया। इस प्रतियोगिता में हजारीबाग जिले के खिलाड़ियों ने शानदार प्रदर्शन किया। खिलाड़ियों ने 9 स्वर्ण सहित 27 पदक जीतकर जिला का नाम रोशन किया। स्वर्ण पदक जीतने वाले खिलाड़ियों में सौम्या ऐक्ट, सलोनी, नयन शर्मा, उदित किशोर, मंतशा, जमाल खान, अंकित कुमार, रोशन कुमार चौहान, चंदन कुमार राणा



खास बातें

- 23वीं झारखंड राज्य स्तरीय ताइक्वांडो प्रतियोगिता
- राज्यभर के 500 खिलाड़ियों ने लिया प्रतियोगिता में भाग

, विशाल कुमार राणा, शशि कुमार शर्मा शामिल हैं। सभी का चयन देहरादून में होने वाले राष्ट्रीय ताइक्वांडो प्रतियोगिता के लिए झारखंड टीम में सुनिश्चित हो गया है।

राष्ट्रीय प्रतियोगिता में झारखंड का करेंगे प्रतिनिधित्व

राज्य पदक जीतने वाले खिलाड़ियों में सक्षम यादव, आलोक रंजन, राजवीर कुमार पासवान, नरगिस जहां, विश्वजीत, राज सिंह, धीरज कुमार पांडे शामिल हैं। वहीं सराह, रायका कुजूर, विशाल कुमार राणा, संकल्प, ज्ञानी, अक्षत राज, सुरेंद्र कुमार मेहता, रानी कुमारी, प्रिया कुमारी, अखिल तिग्गा, सुधांशु कुमार, रिया तिग्गा, राखी कुमारी ने कांस्य पदक प्राप्त

किया। संघ ने कहा कि हजारीबाग जिले के लिए यह बड़ी उपलब्धि है। हजारीबाग ताइक्वांडो संघ की प्रशिक्षक रोशन चौहान, चंदन राणा, रोशन गुप्ता, निरंजन यादव ने इन बच्चों को प्रशिक्षित कर इस मुकाम तक पहुंचाया है। कहा कि राज्य स्तरीय प्रतियोगिता में स्वर्ण पदक जीतने वाले खिलाड़ी राष्ट्रीय प्रतियोगिता में झारखंड का प्रतिनिधित्व करेंगे।

जगह-जगह सज रही जुए की महफिल

संवाददाता। मरकचो (कोडरमा)

मरकचो थाना क्षेत्र के ग्रामीण इलाके में जगह-जगह जुए की महफिल सज गई है। पेशेवर जुआरी लाखों रुपये दांव पर लगा रहे हैं। वहीं शौकीन लोग भी ताश के पत्तों में उलझे हुए हैं। इससे जुआ के अंडे गुलजार हैं। दोपहर होते ही जुआरियों की भीड़ अंडे पर जमा होनी शुरू हो जाती है। थाना क्षेत्र के दरदाही के

सें पंदना जंगल डुमरडीहा का चांदनी मैदान, देवीपुर के खेशमी, कादोडीह रोड स्थित मेढवापहरी, मरकचो के पास सहित कई जगहों पर जुआ अंडा लग रहा है। पंदना जंगल डुमरडीहा आदि में चल रहे जुआ अंडा सुरक्षा के दृष्टिकोण से भी सही नहीं है, जुआ खेलने को लेकर लोग काफी रकम लेकर आने की बात कह रहे हैं ऐसे में उन जगहों पर अप्रिय घटना भी घट सकता है। लेकिन इन बातों

से अभी तक प्रशासन बेखबर है। जुआड़ियों की खुफिया तंत्र इतनी मजबूत होती है कि पुलिस की छापेमारी से पहले उन्हें पता भी चल जाता है। दिलचस्प की बात यह है कि जुआ अंडा पर जुआरियों के लिए खाने पीने के तमाम सुविधा संचालकों द्वारा की जाती है। लजीज व्यंजन, शराब, पानी वैगरह के साथ साथ गुटका, सिगरेट आदि की भी व्यवस्था किया जाता है।

विद्यालय के मैदान में लटक रहा हाई वोल्टेज तार, बच्चे भयभीत

चौपारण। चौपारण प्रखंड के उत्कर्मित उच्च विद्यालय बरहमौरिया के खेल मैदान में 11 हजार वोल्टेज का तार लटक रहा है। इसकी वजह से छात्र खेल मैदान में खेलते-कूदते और आते-जाते समय भयभीत रहते हैं। शिक्षक और अभिभावक भी चिंता में रहते हैं। प्रधानाध्यापक भागीरथ रविदास ने बिजली विभाग को कई

बार लिखित शिकायत दी। लेकिन बिजली विभाग ने बस झुठा आश्वासन देने का काम किया। न तो कनीय अभियंता और न ही बिजली एसडीओ ने समस्या का समाधान किया। शिकायत पर बिजली विभाग के कर्मियों आये और देखकर समाधान करने की बात बोल कर चले गये। बता दें कि स्कूल में 384 बच्चे पढ़ते हैं।

प्रॉपर्टी बाजार

- लोकेशन- झुमरी तिलैया
- स्थल: मेन बाजार
- जमीन की कीमत : 50 लाख रुपए डिसमिल
- झुमरीतिलैया स्थित वार्ड-20
- बस स्टैंड से दूरी : 700 मीटर
- रेलवे स्टेशन से दूरी : 700 मीटर
- आवागमन का साधन : कार, ऑटो, बाइक, बस आदि
- आसपास के स्कूल : सरकारी स्कूल के अलावा प्राइवेट स्कूल
- बाजार : झुमरीतिलैया

हेल्थ अलर्ट

अस्पताल का नाम- राज विलनिक

- लोकेशन : झुमरीतिलैया शहर के गौशाला रोड
- कुल बेड : 50
- आईसीयू : हाँ
- एंबुलेंस : हाँ
- साफ-सफाई : बेहतर
- पार्किंग स्थल : हाँ
- चिकित्सक : डॉ नरेश पंडित
- विशेषज्ञ : चाइल्ड स्पेशलिस्ट
- सुविधाएं : सप्ताहभर 24 घंटे इलाज आदि की व्यवस्था

घूमें-फिरें

- स्थल का नाम : पेट्रो जलप्रपात सतगांव
- शहर से कितनी दूर : 60-65 किलोमीटर
- शहर में कहाँ है : जिले के सतगांव प्रखंड
- कैसे पहुंचेंगे : कार, बाइक
- पहुंचने का रूट क्या है : जिला मुख्यालय से होते हुए सतगांव प्रखंड
- क्या-क्या है खास : झरना
- आवागमन का साधन : (बाइक, कार)



खान-पान

रेस्टोरेंट का नाम : होटल रामेश्वरम

- स्थल : झुमरी तिलैया शहर के ज्वाहर टॉकीज
- किस स्थान पर है : ज्वाहर टॉकीज के पास
- नाश्ते में क्या : सभी तरह के परांठे, इडली, ढोसा, ढोकला इत्यादि
- दिन का भोजन में क्या : मिक्स वेज, चिकेन चिल्ली, पनीर चिल्ली, मशरूम चिल्ली, नान, पलाव, मशरूम के आइटमस, पनीर के आइटमस, बिरयानी, दाल मखनी, कुलच्छा
- रात के भोजन में क्या : मिक्स वेज, चिकेन चिल्ली, पनीर चिल्ली, मशरूम चिल्ली, नान, पलाव, मशरूम के आइटमस, पनीर के आइटमस, बिरयानी, दाल मखनी, कुलच्छा
- खास क्या है : मशरूम चिल्ली, चिकेन दो प्याजा, चिकेन काली मिर्च
- वेज या नॉनवेज : दोनों
- पार्सल की व्यवस्था है : हाँ
- संचालक कहते हैं कि होटल में साफ-सफाई की पूरी व्यवस्था के साथ ग्राहकों को पसंदीदा वातावरण में सस्ता और अच्छा नाश्ता व भोजन कराना प्राथमिकता है। यहां हर प्रकार की पार्टी के आयोजन की सुविधाएं मौजूद हैं।

शॉर्ट सर्किट से लगी आग, एक की मौत

संवाददाता। चौपारण

चौपारण प्रखंड अंतर्गत पड़रिया ग्राम में करंट लगने से एक व्यक्ति की मौत हो गयी। मृतक की पहचान पड़रिया ग्राम निवासी सतेन्द्र कुमार सिंह (40) के रूप में हुई है। इस संबंध में परिजनों ने बताया कि शॉर्ट सर्किट होने से अचानक आग लग गयी और उसकी चपेट में आने से सतेन्द्र सिंह घायल हो गये। आनन-फानन में उसे सामुदायिक स्वास्थ्य केंद्र चौपारण ले जाया गया, जहां डॉक्टरों ने जांच के बाद मृत घोषित कर दिया। घटना की सूचना पाकर पूर्व विधायक मनोज यादव, चौपारण-2 जप सदस्य रवि शंकर अकेला, मुखिया पप्पु रजक, पूर्व मुखिया संघ अध्यक्ष राजदेव यादव, समाजसेवी उपेन्द्र सिंह सहित कई लोग अस्पताल पहुंचे। सभी लोगों ने घटना को दुःखद बताया है। गहरी संवेदना व्यक्त की। घटना की जानकारी पाकर पुलिस मौके पर पहुंची और शव को कब्जे में लेकर पोस्टमार्टम के लिये भेज दिया।

दीपावली की हार्दिक शुभकामनाएं

R J CONSTRUCTION

Office : 1st Floor, Home Solution, Near Mansarovar Hotel, Sakchi, Jamshedpur-01
Contact : 7870318753
E-mail : rj.const.jsr@gmail.com

APPROVED BY
▲ IDBI BANK
▲ HINDUJA BANK
▲ AXIS BANK

वीआरएस को कर्मचारियों के लिए फायदे का सौदा बता रहा प्रबंधन टाटा मोटर्स की वीआरएस घोषणा पर यूनियन मौन

संवाददाता। जमशेदपुर

टाटा मोटर्स प्रबंधन ने जमशेदपुर प्लांट के 50 वर्ष से अधिक उम्र के कर्मचारियों के लिए वोलेंट्री रिटायरमेंट स्कीम (वीआरएस) की घोषणा की है। प्रबंधन द्वारा वीआरएस को कर्मचारियों के लिए फायदे का सौदा कहा जा रहा है, जबकि वीआरएस की घोषणा से कर्मचारियों में दहशत है। कर्मचारियों को इस बात की आशंका है कि शुरुआत में यह ऐच्छिक होता है, लेकिन प्रबंधन द्वारा तय किए गए टारगेट पूर्ण नहीं होने पर कर्मचारियों पर दबाव बनाया जाता है। सबसे आश्चर्यजनक बात यह है कि प्रबंधन द्वारा वीआरएस स्कीम की घोषणा पर टाटा मोटर्स वर्कर्स यूनियन मौन है। वहीं इस संबंध में टैल्को वर्कर्स यूनियन के हर्षवर्धन और आकाश दुबे ने वीआरएस पर



खास बातें

- टैल्को वर्कर्स यूनियन ने वीआरएस पर आपत्ति जताई
- वीआरएस की घोषणा से कर्मचारियों में निराशा

आपत्ति जताई है। उन्होंने कहा कि कंपनी में उत्पादन अच्छा है, कंपनी

पुराने कर्मियों को नुकसान उठाना पड़ेगा : हर्षवर्धन

कंपनी का लक्ष्य 1500 पुराने कर्मियों को बाहर कर उसी पैसे में 3000 का स्थायीकरण करने का है। हर्षवर्धन ने कहा कि स्थायीकरण का नुकसान पुराने कर्मियों को उठाना पड़ेगा। वर्तमान यूनियन की कमजोर बारगेनिंग क्षमता का परिणाम है कि कंपनी रोजगार देने के स्थान पर रोजगार कम करने की बात कर रही है। वीआरएस अगर कर्मचारियों के लिए बहुत ही फायदेमंद है तो वर्तमान यूनियन के पदाधिकारियों

को वीआरएस लेकर कर्मचारियों के लिए आदर्श प्रस्तुत करना चाहिए।



वर्तमान यूनियन की कोई बारगेनिंग क्षमता नहीं है, बल्कि यह यूनियन प्रबंधन की बी

टीम के तौर पर काम कर रही है। इससे हर बार कर्मचारी को केवल नुकसान उठाना पड़ रहा है। आज कर्मचारियों के सामने रोजगार का संकट है और यूनियन मौन है।

घाटे को कवर कर मुनाफा कमा रही है, वर्क ऑर्डर भी इतना है कि पूरा करने के लिए देर रात तक मजदूरों को रुकवा कर काम करवा रही है। ऐसे में वीआरएस क्यों? ऐसा प्रतीत

होता है कि बॉम्बे हाईकोर्ट के फैसले को जमशेदपुर प्लांट में भी लागू करने का दबाव जो झारखंड हाईकोर्ट द्वारा बनाया गया है, उसी की भरपाई के लिए यह कदम उठाया जा रहा है।

दीपावली पर 24 घंटे मिलेगी बिजली : शिवेंद्र

धनबाद। शनिवार की सुबह से ही बिजली विभाग ने आंखमिचौली शुरू कर दिया। रेशनी के त्योहार में दिन भर विभाग की इस बेरुखी से लोग खासे परेशान रहे। सुबह 6 बजे से ही बिजली का आना-जाना लगा रहा। 10 मिनट की आपूर्ति के बाद आधे से एक घंटे की कटौती हो रही थी। नया बाजार, मनईटांड, गांधी रोड, पुराना बाजार, पतराकुलिह आदि क्षेत्रों में करीब 6 घंटे बिजली कटौती हुई। कार्यपालक अभियंता शिवेंद्र कुमार ने बताया कि शनिवार की शाम से एक मिनट के लिए भी बिजली कटौती नहीं की जाएगी।

सड़क पर पैदल चलना भी मुश्किल

संवाददाता। चाकुलिया

चाकुलिया- धालभूमगढ़ मुख्य सड़क के पीडी बागान से भातकुंडा जाने वाली सड़क इतनी जर्जर है कि इस पर पैदल चलना भी मुश्किल है। सड़क पर गड्डों की भरमार है और नुकीले पत्थर उभर आए हैं। वर्षों से इस सड़क की मरम्मत नहीं हुई है। इससे भातकुंडा पंचायत के कई गांव के ग्रामीण परेशानियां झेल रहे हैं। ग्रामीण इसकी मरम्मत की मांग विगत कई साल से कर रहे हैं। परंतु इस दिशा में कोई पहल नहीं हुई है।



इससे ग्रामीणों में आक्रोश है। यह सड़क भातकुंडा, रांगामाटिया

साढ़पुरा अन्य कई गांवों को जोड़ती है। सड़क की जर्जरता से प्रभावित क्षेत्र की जनता परेशान है। विद्यार्थियों को साइकिल से स्कूल आने में भी परेशानी होती है।

सड़क पर उभरे नुकीले पत्थरों के कारण साइकिल के टायर पंचर हो जाते हैं। कई गांव से गुजरते हुए यह सड़क कुचियाशाली के पास चाकुलिया के बिरसा मुंडा चौक से शांशाखुन होते हुए पश्चिम बंगाल जाने वाली सड़क से मिलती है। ग्रामीण इस सड़क की मरम्मत की मांग कर रहे हैं।

दीपावली, काली पूजा, सोहराई, भाई दूज एवं छठ पूजा की हार्दिक शुभकामनाएं
समस्या है तो! समाधान भी है!

आचार्य प्रणव मिश्रा
प्रसिद्ध ज्योतिष रत्न गोल्डमेडलिस्ट, M.M
(ज्योतिषविज्ञान) टॉपर 2012 एवं (P.h.D) रांची, वि. वि. रांची
गांधी चौक, सोनार गली, बीणा वस्त्रालय के सामने, अपर बाजार, रांची
आवास : आचार्यकुलम, महाबीर नगर, अरगोड़ा

सड़क व चहारदीवारी निर्माण का शिलान्यास

निरसा। जिला खनिज फाउंडेशन ट्रस्ट योजना के तहत निरसा प्रखंड अंतर्गत सोनबाद पंचायत के कोटावन कॉलोनी से लुवाडीह तक लगभग 2 किलोमीटर तक 91 लाख रुपये की लागत एवं कुहका मध्य विद्यालय में बनने वाली चहारदीवारी निर्माण कार्य का शिलान्यास शनिवार 11 नवंबर को विधि-विधान से पूजा-अर्चना के पश्चात शिलापट्ट का अनावरण नारियल फोड़कर किया गया। इस अवसर पर विधायक अपर्णा सेनगुप्ता, जिला परिषद पिकी मरांडी, मुखिया पुष्पा बाउरी, मुखिया रिकू बाउरी, राम दयाल कोइरी, कृष्ण शंकर हेब्रम, बासुदेव बाउरी, समल राय, फूलचंद महतो, रतू महतो, मंटू राय, दीपक महतो, दिनेश महतो आदि ग्रामीण उपस्थित थे।

लोग अन्याय के खिलाफ खड़े हों : हलधर

संवाददाता। महुदा

मुरलीडीह एवं भाटडीह में शनिवार को मजदूर नेता कॉमरेड साधन गुप्ता का 54वां शहादत दिवस मनाया गया। मुरलीडीह में आयोजित सभा

को संबोधित करते हुए मासस के केंद्रीय महासचिव हलधर महतो ने कहा कि कॉमरेड साधन गुप्ता के शहादत दिवस पर मजदूर किसान व आमजनों को इस राष्ट्र विरोधी सरकार को उखाड़ फेंकने का संकल्प

लेना होगा। उन्होंने कहा कि साधन गुप्ता ने मजदूरों के हित के लिए अंग्रेजों के शासन में आजीवन कारावास की सजा भुगती थी। आज सरकार लगातार किसान व मजदूर विरोधी कार्य कर रही है।

विभाग ने पंचेत जलाशय में छोड़ा मछली का जीरा

निरसा। शक्रवार 11 नवंबर को डीवीसी पंचेत के जलाशय में मत्स्य विभाग झारखंड सरकार द्वारा मछली जीरा छोड़ा गया। मौके पर मौजूद विभागीय डिप्टी डायरेक्टर संजय कुमार गुप्ता ने बताया पंचेत जलाशय में 12.5 लाख मछली जीरा छोड़ा गया।

दीपावली, काली पूजा सोहराई, भाई दूज एवं छठ पूजा की हार्दिक शुभकामनाएं

रूद्राक्ष सिन्हा

आलोक दुबे
पासवा अध्यक्ष

सभी देशवासियों को दीपावली की हार्दिक शुभकामनाएं

प्रदीप कुमार सिंह
रेलवे ठेकेदार, धनबाद

वंदना पर्व के अवसर पर सभी ग्रामवासियों को हार्दिक शुभकामनाएं

अशोक तांती
अध्यक्ष जनरक्षा संघर्ष समिति पश्चिमी सिंहभूम

दीपावली व महान छठ पूजा की हार्दिक शुभकामनाएं

आइये, लातेहार विधानसभा क्षेत्र को स्वच्छ व सुंदर बनायें क्षेत्र में पुल-पुलिया, सड़क व सिंचाई के साधन विकसित करने के लिए कृतसंकल्प

बैद्यनाथ राम
विधायक, लातेहार



बहरागोड़ा काली संघ क्लब, पाटपुर सार्वजनिक काली पूजा कमेटी

केदारनाथ की थीम पर पूजा पंडाल होगा आकर्षण का केंद्र

बहरागोड़ा काली संघ क्लब भवन में पाटपुर सार्वजनिक काली पूजा कमेटी 1984 से मां काली की पूजा करती आ रही है. इस बार केदारनाथ धाम के स्वरूप से पूजा पंडाल का निर्माण किया गया है. जिसमें श्री राम के राज्याभिषेक की थीम पर मां काली की भव्य मूर्ति आकर्षण का केंद्र रहनी. साथ ही 12 से 21 नवंबर होने वाली काली पूजा सह काली मेला का आयोजन काली संघ मैदान में किया गया है. जिसमें झुला, दोला, विभिन्न प्रकार की दुकानें, बच्चों के मनोरंजन के साधन तथा विभिन्न स्टील लगने. इस दौरान सांस्कृतिक कार्यक्रम भी आयोजित किए जाएंगे, जिसको सफल बनाने के लिए कमेटी की ओर से अध्यक्ष बालू साव, उपाध्यक्ष मनदनीय व विमान जाना, सचिव रास बिहारी साह,कोषाध्यक्ष अरुण सुंदर दास ,सह कोषाध्यक्ष मिलन अहोड़ा आदि लोग हों गें.



मां तारा संघ, बहरागोड़ा श्मशान काली पूजा कमेटी का पंडाल

पूजा के साथ सांस्कृतिक कार्यक्रम का भी आयोजन

बहरागोड़ा श्मशान काली पूजा कमेटी मां तारा संघ द्वारा वर्ष 1992 से काली पूजा का आयोजन किया जाता रहा है. यहा पूजा बहुत धूम धाम से होती है. इस वर्ष भी आकर्षक पंडाल के साथ भव्य मूर्ति का निर्माण किया गया है.साथ ही हर वर्ष की भाँति इस वर्ष भी श्मशान काली में बलि प्रथा के महत पूजा होगी. भक्तों के बीच प्रसाद का वितरण किया जाएगा. वहीं भक्त जनों के लिए आकर्षक विद्युत सज्जा,महाप्रसाद वितरण एवं कई सारे सांस्कृतिक कार्यक्रम का आयोजन किया जाएगा. इन सारे कार्यक्रम को सफल बनाने के लिए अध्यक्ष श्यामेश्वर रेड्डी, उपाध्यक्ष पपु उडत, सचिव राजकुमार कर उष सचिव राजीव राजत,श्रीकांत सोट्ट एंव कोषाध्यक्ष धैर्य कौतिल भुर्राय आदि लोग हों गें.



काली मंदिरों में पूजा की तैयारी पूरी,भक्तों में है खासा उत्साह

पीपलवाली एवं काली पूजा की तैयारी पूरे बोकारो जिले में धूमधाम से की गई है. बोकारो शहर के सेंक्टर 9 काली बाड़ी से लेकर सेंक्टर 2 स्थित काली मंदिर, चास, जैनामोड़ पाण्डुरिया, पेटवार, चंदनकिंवारी, कसमार प्रखंड के सुरजूडीह, मोचरो समेत अन्य दर्जनों स्थानों में निर्मित काली मंदिरों में मां काली की प्रतिमा स्थापित की गयी है. इधर काली पूजा को लेकर बोकारो जिले के ग्रामीण क्षेत्र में जबरदस्त उत्साह है. कसमार प्रखंड मुख्यालय से रहते सुरजूडीह में प्राचीन काली मंदिर में आठ फीट की प्रतिमा बनाई गई है. पूजा कमेटी के सदस्य रविंद्र मुखर्जी ने बताया कि 12 नवंबर की रात्रि मां काली की पूजा अर्चना की जाएगी.

13 नवंबर की शाम स्थानीय पुरानाबंध में प्रतिमा विसर्जन का कार्यक्रम है. इधर जरीडीह प्रखंड के पाण्डुरिया में भी काली पूजा को लेकर मांघ से लेकर मंदिर में आकर्षक साज सज्जा के साथ बिलकौली की प्रकाश व्यवस्था की गई है. काली पूजा के अवसर पर पौराणिक जात्रा पाता का भी आयोजन किया जाएगा. कसमार प्रखंड में सुरजूडीह, मोचरो के अलावा 21 स्थानों में काली पूजा की जा रही है.



● काली पूजा की तैयारी पूरी ● भव्य पंडाल और मां की प्रतिमा होगी आकर्षण का केंद्र ● हर ओर बिखरी है दीपोत्सव की सतरंगी छटा

शहर से गांव तक मां की भक्ति में डूबा काली पूजा की धूम

शहर से लेकर ग्रामीण क्षेत्रों में काली पूजा की धूम है. इसकी तैयारी पूरी कर ली गई है. मां काली की प्रतिमा के आलावा भव्य पंडाल श्रद्धालुओं के आकर्षण के केन्द्र होंगे. कहीं केदारनाथ मंदिर की थीम पर पंडाल बना रहे हैं तो कहीं थाइलैंड के मंदिरों की कलाकृतियों को उकेरा गया है. पूजा कमेटीयां अपने - अपने स्तर से इसकी तैयारी की है. काली पूजा को लेकर लोगों में खासा उत्साह है. शहर ही नहीं ग्रामीण इलाकों में पुराने मंदिर को सजाकर नया रंग दिया गया है. कई स्थानों में महाप्रसाद का वितरण, भोग और सांस्कृतिक कार्यक्रम का आयोजन किया गया है. बहरागोड़ा के सार्वजनिक काली पूजा कमेटी की ओर से पूजा के साथ दस दिवसीय मेले का आयोजन किया जाता है. जो इस क्षेत्र के श्रद्धालुओं के लिए विशेष महत्व रखता है. दीपावली पर लक्ष्मी-गणेश की भी पूजा होती है. दीपोत्सव पर घरौंला, मिठ्ठी के रित्तलौने, दीये, गोंदा फूल, कमल गट्टा सहित अन्य पूजन सामग्रियों की काफी बिक्री होती है. इसे लेकर भी विभिन्न शहरों में बाजार सज गए हैं. धनेतरस से ही इसकी खरीदारी शुरू हो गई है. पटाखों की भी दुकानें सज गई है. लोग खरीदारी कर रहे हैं. शुभम संदेश की टीम ने विभिन्न जिलों में दीपोत्सव से जुड़ी जानकारी हासिल की है. पेह है रिपोर्ट...

आज मध्य रात्रि मां काली की होगी पूजा, दर्शन के लिए भक्त आतुर

राजधानी के काली पूजा पंडाल सज-धज कर तैयार है. मां की आशीष बरसाती आदमकद प्रतिमाएं विराजमान कर दी गयी हैं. दीपोत्सव पर रविवार की रात राजधानी जहां रंग-बिरंगी लाइटों से जगमगाएगी, वहीं मां काली की आराधना और भक्ति से भी सराबोर होगी. मध्य रात्रि वैदिक मंत्रोच्चार के बीच विधि-विधान से श्रद्धालु मां की पूजा-अर्चना करेंगे. सोमवार को आम भक्तों के लिए पूजा पंडालों का पट खोल दिया जायेगा. फिर भक्ति के साथ पूजनोत्सव का शुरू हुआ आलम तीन दिनों तक चहुँओर छाया रहेगा. बग सयुदाय ही नहीं सभी सालानही इसमें बढ़-चढ़ भक्ति के महासमुंद में गीता लगायेंगे.

मां भवानी कलब काली पूजा समिति, रॉक गाडेन कांके रोड : यहां मां की मनमोहक प्रतिमा और साज-सज्जा देखने ही बनेगी. मां का दर्शन मंदिर के मैनाश्री मंदिर के प्रारूप पर बने भव्य पंडाल में होगा. साथ ही विद्युतचलित प्रतिमाओं के माध्यम से बानर सेना द्वारा राम सेतु निर्माण का दृश्य बरबस ही लुभायेगा. विशाल बोर्ड पर विभित आकृति के माध्यम से नवनिर्मित अयोध्या के श्रीराम प्रारूप पर आधारित पंडाल, विद्युत सज्जा तो लुभायेगी ही, खाने-पीने के स्टॉल और कई तरह के झूले का अलगा ही आयोजन रहेगा. राजा चक्रवर्ती के लिए कार्यक्रम 12 नवंबर की रात मां की पूजा-अर्चना की जाएगी. सोमवार को उदघाटन के साथ आम भक्तों के लिए पूजा पंडाल का पट खोल दिया जायेगा. 14 नवंबर की शाम और साथी भक्ति गीतों का कार्यक्रम पेश करेंगे. 16 नवंबर को मां की प्रतिमा का विशेष विसर्जन शोभायात्रा के साथ किया जायेगा.

शक्ति क्लब काली पूजा समिति, न्यू एजी कालोनी कडरूक : भव्य दरवार में विराजमान मां का आदमकद स्वरूप देखते ही बनेगा. काल्पनिक मंदिर के प्रारूप पर अस्थापित पंडाल, विद्युत सज्जा तो लुभायेगी ही, खाने-पीने के स्टॉल और कई तरह के झूले का अलगा ही आयोजन रहेगा. राजा चक्रवर्ती के लिए कार्यक्रम 14 नवंबर की शाम बच्चों के साथ आम भक्तों के लिए पूजा पंडाल का पट खोल दिया जायेगा. 14 नवंबर की शाम और साथी भक्ति गीतों का कार्यक्रम पेश करेंगे. 16 नवंबर को मां की प्रतिमा का विशेष विसर्जन शोभायात्रा के साथ किया जायेगा.

इंदुगुरी काली पूजा समिति, खिड़ला मनोरंज रोड : मां भव्य दरवार में विराजनी. काल्पनिक मंदिर के प्रारूप पर अस्थापित पंडाल को साज-सज्जा देखते ही बनेगी. रंग-गिरंगी लाइटों से रोशन पूजा स्थल पर चकरी कादतें कई तरह के बड़े-छोटे लुले दर्शनार्थियों को बरबस ही आकर्षित करेंगे. दिलीप गुजा, संदीप राजा, भोजी श्रीवास्तव, बर्दी साहू आदि पूजा के सफल आयोजन में मुख्य योगदान दे रहे हैं.

काली पूजा स्वागत समिति, किशोरराज हरमू रोड : काल्पनिक मंदिर के प्रारूप पर अस्थापित पूजा पंडाल के दरवार में मां काली का मनभावन प्रतिमा का अलग ही आकर्षण होगा. यहां महाअराती और भोग वितरण का विशेष आयोजन किया जा रहा है. दिलीप वर्मान ने

बताया कि अयोध्या में श्रीराम मंदिर के नवनिर्माण की खुशी में इस बार महाआरती का आयोजन किया जा रहा है. इस बार की पूजा इसी भाव को समर्पित है. सोमवार की शाम सात बजे 1001 मालाकार, मोडिया प्रभारी शोहत शारदा, विधी घोष, हिट्टू घोष, बबलू दास राजा सिंह , दीनु विक्की घोष, राहुल घोष, विकास ,बॉबी, मनोज नायक, रणशु उरॉव,नितेश गुप्ता, राजेश श्रा, सुमो घोष आदि पूजा आयोजन में मुख्य योगदान दे रहे हैं.

हेसल काली पूजा समिति, रात रोड : चट से बने पूजा पंडाल की आभा देखते ही बनेगी. मां काली का दरवार भी आकर्षक होगा. सुरेद्र साहू ने बताया कि रविवार की रात मां की पूजा-अर्चना के बाद आम भक्तों के लिए पंडाल का पट खोल दिया जायेगा. दूर तक की गयी विद्युत सज्जा दर्शनार्थियों को लुभायेगी. पूजा स्थल रंग-गिरंगी लाइटों से जगमगाएगा. पूजनोत्सव के दौरान भक्ति संघ और मां के विशेष भोग का खास आयोजन किया जायेगा.

बताया कि अयोध्या में श्रीराम मंदिर के नवनिर्माण की खुशी में इस बार महाआरती का आयोजन किया जा रहा है. इस बार की पूजा इसी भाव को समर्पित है. सोमवार की शाम सात बजे 1001 मालाकार, मोडिया प्रभारी शोहत शारदा, विधी घोष, हिट्टू घोष, बबलू दास राजा सिंह , दीनु विक्की घोष, राहुल घोष, विकास ,बॉबी, मनोज नायक, रणशु उरॉव,नितेश गुप्ता, राजेश श्रा, सुमो घोष आदि पूजा आयोजन में मुख्य योगदान दे रहे हैं.

बताया कि अयोध्या में श्रीराम मंदिर के नवनिर्माण की खुशी में इस बार महाआरती का आयोजन किया जा रहा है. इस बार की पूजा इसी भाव को समर्पित है. सोमवार की शाम सात बजे 1001 मालाकार, मोडिया प्रभारी शोहत शारदा, विधी घोष, हिट्टू घोष, बबलू दास राजा सिंह , दीनु विक्की घोष, राहुल घोष, विकास ,बॉबी, मनोज नायक, रणशु उरॉव,नितेश गुप्ता, राजेश श्रा, सुमो घोष आदि पूजा आयोजन में मुख्य योगदान दे रहे हैं.

सपने में मां ने कहा- मैं खुद करवाउंगी मंदिर का निर्माण

धनबाद के जेठो मलिक रोड स्थित नेपाली काली मंदिर को स्थापना 50 वर्ष पूर्व हुई थी. तब मंदिर के पुजारी नेपाल चंद्र वर्मणों को मां काली का सपना आया जिसमें मां काली ने कहा कि तुम पूजा में लीन रहो मैं खुद मंदिर का निर्माण अपने भक्तों से करावा दूंगी. इसके बाद सामूहिक प्रयत्न से वर्ष 1971 में छह फुट ऊंचे मां दक्षिणा काली और वर्ष 1976 में सात फीट ऊंचे मां चंडी काली की प्रतिमा को स्थापना किया गया मैं की गई. मंदिर के वर्तमान पुजारी हरधन बरनौली एवं ब्रह्मचरिन बरनौली ने बताया कि मंदिर के स्थापना काल से ही काली पूजा के अवसर पर मंदिर में विशेष पूजा की परंपरा चली आ रही है. इस वर्ष भी काली की पूजा के अवसर पर 12 नवंबर को रात भर मां काली की आराधना की जाएगी. सुबह चार बजे भोग लगाया जाएगा. इसके बाद प्रसाद का वितरण होगा. मंदिर की विशेषता यह है कि यहां पशुओं को बलि की परंपरा नहीं है.



श्री श्री 108 अखंड ज्योति काली मंदिर

अखंड ज्योति काली मंदिर जहां पूरी होती है मनोकामना

धनबाद के हीरापुर कचहरी रोड स्थित पोस्टल क्वार्टर में श्री श्री 108 अखंड ज्योति काली मंदिर कमेटी द्वारा 1934 में मां काली की पूजा की जा रही है. 1971 में उन्नत स्थल पर मंदिर का निर्माण किया गया .29 वर्षों से मां की अखंड ज्योति जल रही है.कमेटी के सदस्य उमानांत पोटर ने बताया कि विले में श्री श्री 108 अखंड ज्योति काली मंदिर कार्पी प्रसिद्ध है. इंटरराज से लोग पूजा के लिए आते आते है. इस मंदिर में मांगी हुई मनोकामना पूर्ण होती है .जिसके बाद भक्त मंदिर में पुर्वदातन होते है . पूजा के बाद भक्तों के बीच खिचड़ी के भोग का वितरण किया जाता है. इस बार भी पूजा में कार्पी संख्या में श्रद्धालुओं की भीड़ नुटने वाली है.

आदित्यपुर आदित्यपुर में पूजा की धूम, लुभा रहे भव्य पंडाल



सार्वजनिक काली पूजा कमेटी एमआईजी - एलआईजी में बना पंडाल.

पुराने मंदिर की आकृति का भव्य पंडाल इस बार भक्तों को लुभाएगा

सार्वजनिक काली पूजा कमेटी फुडबॉल मैदान में 1972 से काली पूजा को रही है. इसके संस्थापक स्वयंविशु घोष, हरें किराटी घोष और सुशील मंडल थे. यहां सुभार मंदिर की आकृति का भव्य पंडाल बना है. जिसका उद्घाटन 12 नवंबर की शाम 7 बजे मंत्री चम्पाई सोरेन करके. कमेटी में अध्यक्ष पंडित कुमार वर्मान उर्फ गोपा दा, कोषाध्यक्ष माणिक दास, महासचिव सुनील सिंह, संरक्षक सुशील मंडल, अंडन दास, रवि श्रीवास्तव, प्रमनन्त घोष आदि शामिल हैं.

सार्वजनिक काली पूजा कमेटी एमआईजी -एलआईजी- जन्तला से हाउस : यहां 1998 से मां काली को पूजा हो रही है. इस वर्ष यहां रगत जलवाही समारोह मनाया जा रहा है. कमेटी के अध्यक्ष लौकंड सिंह, महासचिव संजय कुमार शंभर, जेयनर्त अश्विबहात सारंगदत्त भाग सिंह हैं. पंडाल का उद्घाटन 11 नवंबर को केंद्रीय मंत्री अजुन मुंडा करणें. यहां 14 नवंबर को सांस्कृतिक कार्यक्रमों का आयोजन होगा, जिसमें भाजपा के प्रदेश अध्यक्ष बबलूलाल सार्वी मुख्य अतिथि होंगे.

विश्राम बाँजरा क्रिकेट क्लब पर टाउन आदित्यपुर : यहां 1972 से विहाराय बाँजरा क्रिकेट क्लब के यूनियन सदस्यों के द्वारा मां काली की पूजा अर्चना हो रही है. पंडाल का उद्घाटन 12 नवंबर को होगा, यहां पूजन के उपरांत भजन संख्या और खीर- खिचड़ी महामोग का वितरण वृहत पैमाने पर किया जाता है.

चक्रधरपुर चक्रधरपुर

बंगाल वलब काली पूजा समिति मना रही स्वर्ण जयंती समारोह



चक्रधरपुर टाउन का काली मंदिर.

चक्रधरपुर में प्रत्येक वर्ष श्रद्धा बाघ के साथ माता काली पूजा की जाती है. इस वर्ष भी पूजा की तैयारी की गई है. चक्रधरपुर के विभिन्न स्थानों पर माता काली मंदिर के अलावे कई जगहों पर पंडाल का निर्माण कर पूजा अर्चना की जाती है. अमावस्या पर होने वाली काली पूजा में देर रात श्रद्धालु मंदिर व पूजा पंडाल में पूजा अर्चना के लिए जुटे रहते हैं. चक्रधरपुर के इतवारी बाजार के समीप स्थित बंगाल काली पूजा समिति इस वर्ष स्वर्ण जयंती समारोह मना रहे हैं.यहां वर्ष 1963 से मंदिर में माता काली की पूजा अर्चना की जाती रही है. इस वर्ष स्वर्ण जयंती समारोह पर भक्ति कार्यक्रम के साथ-साथ अन्य कार्यक्रम आयोजित किए जा रहे हैं. जहां विभिन्न जगहों से पहुंचकर गायक, कलाकार पहुंचकर अपनी प्रस्तुती देंगे. स्वर्ण जयंती समारोह को लेकर आकर्षक साज सज्जा की गई है.यहां चक्रधरपुर के श्मशान काली मंदिर, टाउन काली मंदिर, पॉटर्जखोली काली मंदिर, रिपनजुं कालीनी स्थित काली मंदिर, आरूं कालीनी काली मंदिर, टोकलौ रोड स्थित काली मंदिर, रितायर्ड कालीनी काली मंदिर समेत अन्य कई मंदिरों में पूजा अर्चना की जाएगी.यहां चक्रधरपुर के रेवेले स्टेशन, इतवारी बाजार, लौकी कालीनी, बीएसएनएस कार्यालय के समीप सहित अन्य प्रतिष्ठान स्थापित कर माता काली की पूजा अर्चना होगी. इसे लेकर समिति के सदस्य द्वारा पंडाल का निर्माण किया गया है.





सत्ता का सेमीफाइनल



मप्र चुनाव: भाजपा ने जारी किया घोषणा पत्र, छह नए एक्सप्रेस-वे का वादा लाडली बहन योजना के लाभार्थियों को आवास देंगे

भाषा। भोपाल

भाजपा ने 17 नवंबर को होने जा रहे मध्य प्रदेश विधानसभा चुनाव के लिए शनिवार को अपना घोषणा पत्र जारी किया, जिसमें गेहूं के लिए 2,700 रुपये प्रति क्विंटल व धान का न्यूनतम समर्थन मूल्य (एमएसएपी) 3,100 रुपये प्रति क्विंटल, और 'लाडली बहन योजना' को लाभार्थियों को आवास उपलब्ध कराने का वादा किया गया है। गरीब परिवारों की लड़कियों को स्नातकोत्तर (पीजी) तक मुफ्त शिक्षा, 12वीं कक्षा तक गरीब छात्रों को मुफ्त शिक्षा और लाडली बहन व प्रधानमंत्री उज्ज्वला योजनाओं



बड़े वादे

- गेहूं-धान के लिए ऊंची एमएसएपी का किया वादा
- आईआईटी की तर्ज पर एम्स की होगी स्थापना

घोषणा पत्र के मुख्य आकर्षण हैं। भाजपा अध्यक्ष जेपी नड्डा के साथ पार्टी के प्रदेश प्रमुख वीडी शर्मा, मुख्यमंत्री शिवराज सिंह चौहान और अन्य नेताओं ने 96 पृष्ठों का यह संकल्प पत्र यहां जारी किया। अपने

संकल्प पत्र में, भाजपा ने गेहूं और धान के लिए प्रति क्विंटल क्रमशः 2,700 रुपये व 3,100 रुपये की एमएसएपी का वादा किया है। लाडली बहन योजना की लाभार्थियों के लिए आवास और प्रत्येक परिवार के कम से कम एक सदस्य को नौकरी या स्वरोजगार के अवसर का भी वादा भी किया गया है।

समुदाय के सशक्तिकरण के लिए तीन लाख करोड़ रुपये के बजट का भी वादा किया गया है। इस अवसर पर नड्डा ने अपने संबोधन में कहा कि भाजपा एकमात्र राजनीतिक दल है जिसने घोषणा पत्र को सरकार का 'रोडमैप' बनाकर अक्षरशः लागू किया है। उन्होंने कहा कि पार्टी अपने निगरानी तंत्र के माध्यम से घोषणा पत्र के कार्यान्वयन पर भी नजर रखती है। प्रदेश भाजपा प्रमुख वीडी शर्मा ने कहा कि एक समिति ने समाज के सभी वर्गों और बुद्धिजीवियों से चर्चा और सुझाव मांगने के बाद घोषणा पत्र तैयार किया। घोषणा पत्र में लोगों को आकांक्षाएं शामिल हैं।

पटाखों की थोक खरीदारी हेतु पधारें

ट्रेड फ्रेण्ड्स

पटाखों के थोक व खुदरा विक्रेता

खुशियां पटाखों से पटाखें हमसे मीड से बचने के लिए आज ही पधारें

9 हैरायटी गिफ्ट / फैमिली पैक उपलब्ध

एनएच-33 (कला ओरगंडी) गौंड टाउन, कांके रोड

+91-9204951600 (Ormanjhi) / +91-7360027795 (Kanke Road)

दीपावली, काली पूजा सोहराई, भाई दूज एवं छठ पूजा की हार्दिक शुभकामनाएं

Sandip Patil

Solar related system Solar related project

Solar panels Inverter Battery Solar Galvanize Iron Structure

VASHNAVI ENGINEERING
Flat No. 1 (A), Global Square Apartment
Pundag Road, Argora, Ranchi-834002, Jharkhand
Mob. : 9955709942
E-mail : myvaishnaviengg@gmail.com

चर्चा में 'एमपी के मन में मोदी, मोदी के मन में एमपी' का नारा

भाषा। भोपाल

'माफ करो महाराज' से 'साथ है शिवराज' तक का अंतर्विरोधों से भरा सियासी नारों का सफर पूरा करने वाले मध्य प्रदेश में विधानसभा चुनाव के मद्देनजर राजनीतिक दलों का प्रचार अभियान चरम पर है, लेकिन इस बार कोई नारा जनमानस पर अपना असर छोड़ता नजर नहीं दिख रहा। इस चुनाव में भाजपा के नेता कांग्रेस की मध्य प्रदेश इकाई के प्रमुख कमलनाथ के लिए 'करपटनाथ' शब्द इस्तेमाल कर रहे हैं।

'शिवराज का मिशन, 50 प्रतिशत कमीशन': कांग्रेस
कांग्रेस राज्य में सत्तारूढ़ पार्टी पर बड़े पैमाने पर भ्रष्टाचार का आरोप लगाते हुए 'शिवराज का मिशन, 50 प्रतिशत कमीशन' के साथ पलटवार

कर रही है। कांग्रेस और भी कई नारे लेकर आई है, जैसे बड़ाए हाथ, फिर कमलनाथ, भाजपा हटाओ, सम्मान बचाओ और 50 प्रतिशत कमीशन की सरकार, इसलिए युवा बेरोजगार। प्रधानमंत्री मोदी भी अपनी रैलियों में कांग्रेस पर आरोप लगाते हुए कह रहे हैं 'गरीब की जेब साफ और काम हाफ'।

लोकप्रिय पात्रों पर चर्चा: जहां एक ओर नारों का असर कम दिख रहा है, वहीं मध्य प्रदेश के सियासी युद्ध में फिल्म 'शोले' के 'जय-वीरू' और 'गब्बर सिंह' और 'मेरे अपने' के 'श्याम' और 'छेनू' जैसे लोकप्रिय पात्रों पर चर्चा हो रही है। राजनीतिक दल इन पात्रों के लिए एक-दूसरे के नेताओं की समानता ढूँढ रहे हैं। इस चुनाव के दौरान राजनीतिक संवादा में रामायण और महाभारत को भी संदर्भित किया जा रहा है।

राजनीतिक दलों का प्रचार अभियान चरम पर

● इस बार कोई नारा अपना असर नहीं दिखा रहा ● राजनीतिक उठा-पटक में नारे भी बदल गए

एजेंसी। धार

'राहुल ने दावा किया था कि इससे खून-खराबा हो जाएगा'



केंद्रीय गृह मंत्री अमित शाह ने शनिवार को मध्य प्रदेश के धार जिले में कहा कि यह प्रधानमंत्री नरेंद्र मोदी की सरकार है, जिसके अंदर देश में घुसपैठियों को रोकने का साहस है। कांग्रेस एवं विपक्षी गठबंधन इंडिया के नेताओं के लिए ऐसा करना संभव नहीं है। शाह ने 17 नवंबर को होने वाले राज्य विधानसभा चुनाव से पहले धार जिले के मनावर में एक चुनावी जनसभा को संबोधित करते हुए कहा,

धार। गृह मंत्री अमित शाह ने कहा कि यह मोदी सरकार ही थी जिसने जम्मू-कश्मीर से अनुच्छेद 370 को हटा दिया, जबकि कांग्रेस नेता राहुल गांधी ने दावा किया था कि इससे खून-खराबा हो जायेगा, हालांकि कुछ नहीं हुआ। गृह मंत्री ने एमपी की चुनावी सभा में कांग्रेस पर देश की संस्कृति को नष्ट करने का आरोप लगाया और कहा कि यह मोदी सरकार थी जिसने कांग्रेस को ऐसा करने से रोका और संस्कृति को पोषित किया। उन्होंने लोगों से भाजपा को वोट देने का आग्रह करते हुए कहा कि इस बार लोग तीन दिवाली मनायेंगे।

मोदी जी ने देश में घुसपैठियों को रोकने का काम किया है और ऐसा करना कांग्रेस और इंडिया गुट के नेताओं के लिए संभव नहीं है। उन्होंने लोगों से सवाल किया कि घुसपैठियों को रोकना चाहिए या नहीं?

आयुर्वेद पद्धति द्वारा सम्पूर्ण रोगों का इलाज

नेचुरोपैथी • पंचकर्म • वैकल्पिक चिकित्सा

गोटापा, गैस, कम्मर दर्द, घुटना दर्द, अर्थराइटिस तनाव, अनिद्रा, शुगर, साइजस, बलड प्रेशन सर्वाइकल, लीवर रोग आदि रोगों से छुटकारा पाएं

निःशुल्क डॉक्टर परामर्श

नेत्रम के पास, डिप्टीपाड़ा रोड, कचहरी चौक, रांची
फ़ोन : 7808475779, 7209546314

मडिगा के लिए जल्द ही समिति गठित होगी : मोदी

हैदराबाद। प्रधानमंत्री नरेंद्र मोदी ने शनिवार को कहा कि केंद्र जल्द ही एक समिति गठित करेगा, जो मडिगा समुदाय के सशक्तिकरण के लिए हर संभव तरीके अपनाएगा। उन्होंने अनुसूचित जातियों को श्रेणीबद्ध करने की मडिगा समुदाय की मांग के संदर्भ में यह कहा। मोदी यहां मडिगा रिजर्वेशन पुरता समिति (एमआरपीएस) द्वारा आयोजित एक रैली को संबोधित कर रहे थे। यह समिति मडिगा समुदाय का एक सामुदायिक संगठन है। तेलुगु भाषी राज्यों में अनुसूचित जातियों में मडिगा समुदाय की सबसे बड़ी हिस्सेदारी है। समुदाय अनुसूचित जातियों को श्रेणीबद्ध करने की लड़ाई लड़ रहा है।

पूर्व मंत्री व पूर्व विधायक भाजपा में हुए शामिल

जयपुर। कांग्रेस नेता एवं पूर्व मंत्री रामगोपाल बैरवा और चाकसू से पार्टी के पूर्व विधायक अशोक तंवर सहित कई अन्य नेता शनिवार को भारतीय जनता पार्टी (भाजपा) में शामिल हो गए। भाजपा के मीडिया सेंटर में यहां पार्टी के प्रदेश अध्यक्ष सीपी जोशी, सांसद कर्नल राज्यवर्धन सिंह राठौड़ और चुनाव प्रबंधन समिति संयोजक नारायण पंचारिया ने इन नेताओं का पार्टी में स्वागत किया। पार्टी के एक बयान के अनुसार, इस अवसर पर जोशी ने कहा कि नारी की सुरक्षा करने में कांग्रेस सरकार पूर्ण रूप से नाकाम रही है।

पहली बार शेरगांव के लोग अपने गांव में मतदान करेंगे

जयपुर। आबू-पिंडवाड़ा विधानसभा क्षेत्र के शेरगांव के मतदाता पहली बार अपने ही गांव में मतदान कर पाएंगे। अधिकारियों ने कहा कि इस गांव के ग्रामीणों के मतदान के लिए चुनावकर्मी 18 किलोमीटर पैदल चलकर मतदान केंद्र तक पहुंचेंगे। मुख्य निर्वाचन अधिकारी प्रवीण गुप्ता ने कहा कि सुगम और समावेशी मतदान के लिए निर्वाचन विभाग ने दुर्गम, दूरदराज व कम आबादी वाले इलाकों में भी मतदान केंद्र बनाने की व्यवस्था की है। राज्य में दुर्गम पहाड़ी इलाकों से लेकर, बहुत कम आबादी वाले मरुस्थलीय क्षेत्र में भी मतदान केंद्र बनाए जाएंगे। गुप्ता ने बताया कि सिरोही जिले के आबू-पिंडवाड़ा विधानसभा क्षेत्र में 4921 फुट की ऊंचाई पर स्थित शेरगांव के मतदाता इस वर्ष पहली बार अपने ही गांव में मतदान कर पाएंगे।

आप सभी को दीपावली, काली पूजा एवं छठ के पावन अवसर पर हार्दिक बधाई एवं शुभकामनाएं

This Festival Bring Joy with Suzuki!

- CASH BACK OFFER UP TO ₹5,000*** ON SCOOTERS & MOTORCYCLES
- CASH BACK OFFER UP TO ₹5,000*** ON SCOOTERS & MOTORCYCLES
- 100% LOAN UP TO 100%*** ON SCOOTERS & MOTORCYCLES
- 100% LOAN UP TO 100%*** ON SCOOTERS & MOTORCYCLES
- NO HYPOTHECATION*** ON SCOOTERS & MOTORCYCLES
- NO HYPOTHECATION*** ON SCOOTERS & MOTORCYCLES
- INSURANCE BENEFITS UP TO ₹7,000*** ON MOTORCYCLES
- INSURANCE BENEFITS UP TO ₹7,000*** ON MOTORCYCLES

MAHALAXMI SUZUKI
(Reeta Motors Pvt. Ltd.)
An authorized dealer of Suzuki Motorcycle India Pvt Ltd.

Kishoreganj, Harmu Road, Ranchi
Ph. : 6206804200